

**సభాపర్వం - ధర్మసారం**

**విఘ్నేశ్వర ధ్యానమ్**

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

**శ్రీనివాస ధ్యానమ్**

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

**శ్రీ కృష్ణ ధ్యానమ్**

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

**వ్యాస ధ్యానమ్**

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,  
దశమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



**శ్రీకృష్ణపరబ్రహ్మణే నమః**

**అథ శ్రీమహాభారతే సభాపర్వాంతర్గత**

**లోకపాలసభాఖ్యానాహ్వయ పర్వణి దశమోఽ ధ్యాయః**

**సారథ ఉవాచ**

సభా వైశ్రవణీ రాజన్ శతయోజనమాయతా ।

విస్తీర్ణా సప్తతిశ్చైవ యోజనాని సితప్రభా ॥ 10-1 ॥

తపసా నిర్జితా రాజన్ స్వయం వైశ్రవణేన సా ।

శశిప్రభా ప్రావరణా కైలాసశిఖరోపమా ॥ 10-2 ॥

గుహ్యకైరుహ్యమానా సా ఖే విషక్తేవ శోభతే ।

దివ్యా హేమమయైరుచ్చైః ప్రాసాదైరుపశోభితా ॥ 10-3 ॥

మహారత్నవతీ చిత్రా దివ్యగంధా మనోరమా ।

సితాభ్రశిఖరాకారా ప్లవమానేవ దృశ్యతే ।

దివ్యా హేమమయైరంగైః విద్యుద్భిరివ చిత్రితా ॥ 10-4 ॥

తస్యాం వైశ్రవణో రాజా విచిత్రాభరణాంబరః ।

స్త్రీసహస్రైర్వృతః శ్రీమాన్ ఆస్తే జ్వలితకుండలః ॥ 10-5 ॥

దివాకరనిభే పుణ్యే దివ్యాస్తరణసంవృతే ।

దివ్యపాదోపధానే చ నిషణ్ణః పరమాసనే ॥ 10-6 ॥

మందారాణాముదారాణాం వనాని పరిలోడయన్ ।

సౌగంధీకవనానాం చ గంధం గంధవహేలా వహన్ ॥ 10-7 ॥

నలిన్యాశ్చాలకాఖ్యానా నందనస్య వనస్య చ ।

శీతో హృదయసంఘోదీ వాయుస్తముపసేవతే ॥ 10-8 ॥

తత్ర దేవాస్యగంధర్వాః గణైరప్పరసాం వృతాః ।

దివ్యతానైర్మహారాజ గాయంతి స్మ సభాగతాః ॥ 10-9 ॥

మిశ్రకేశీ చ రంభా చ చిత్రసేనా శుచిస్మితా ।

చారునేత్రా ఘృతాచీ చ మేనకా పుంజికస్థలా ॥ 10-10 ॥

విశ్వాచీ సహజన్యా చ ప్రవ్లాచా ఉర్వశీ ఇరా ।  
వర్గా చ సౌరభేయీ చ సమీచీ బుద్బుదా లతా ॥ 10-11 ॥

ఏతాస్సహస్రశ్చాన్యాః నృత్తగీతవిశారదాః ।  
ఉపతిష్ఠంతి ధనదం గంధర్వాస్సరసాం గణాః ॥ 10-12 ॥

అనిశం దివ్యవాదిత్రైః నృత్తగీతైశ్చ సా సభా ।  
అశూన్యా రుచిరా భాతి గంధర్వాస్సరసాం గణైః ॥ 10-13 ॥

కిన్నరా నామ గంధర్వా నరా నామ తథాఽపరే ॥ 10-14 ॥

మణిభద్రోఽథ ధనదః శ్వేతభద్రశ్చ గుహ్యకః ।  
కశోరకో గండకంఢూః ప్రద్యోతశ్చ మహాబలః ॥ 10-15 ॥

కుస్తంబరుః పిశాచశ్చ గజకర్ణో విశాలకః ।  
వరాహకర్ణస్తామ్రోష్ఠః ఫలకక్షః ఫలోదకః ॥ 10-16 ॥

హంసచూడశ్శిఖావర్తః హేమనేత్రో విభీషణః ।  
పుష్పాననః పింగలకః శోణితోదః ప్రవాలకః ॥ 10-17 ॥

వృక్షవాస్యనికేతశ్చ చీరవాసాశ్చ భారత ।  
ఏతే చాన్యే చ బహవో యక్షాశ్చ తసహస్రశః ॥ 10-18 ॥

### ఇతి శ్రీమహాభారతే సభాపర్వాంతర్గత

లోకపాలసభాఖ్యానాహ్వయ పర్వణి దశమాధ్యాయే అష్టాదశశ్లోకాః

## సూభాషితమ్

దశైవ తు సదాచార్యః శ్రోత్రియానతిరిచ్యతే ।  
దశాచార్యనుపాధ్యాయః ఉపాధ్యాయాన్పితా దశ ॥  
పితౄన్దశ తు మాతైకా సర్వా వా పృథివీమపి ।  
గురుత్వేనాభిభవతి నాస్తి మాతృసమో గురుః ॥  
గురుర్గరియాన్పితృతః మాతృతశ్చేతి మే మతిః ।  
ఉభౌ హి మాతాపితరౌ జన్మన్యేవోపయుజ్యతః ॥  
శరీరమేవ సృజతః పితా మాతా చ భారత ।  
ఆచార్యశిష్టా యా జాతిః సా సమ్యగజరామరా ॥

**అథ క్షమప్రార్థనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ లోకక్షేమప్రార్థనా**

స్వస్తిప్రజాభ్యః పరిపాలయంతాం  
న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం  
లోకాస్సమస్తాస్సుఖినో భవన్తు ॥

**అథ భగవత్సమర్పణమ్**

కాయేన వాచా మనసేంద్రియైర్వా  
బుద్ధ్యాత్మనా వా ప్రకృతేస్వభావాత్ ।  
కరోమి యద్యత్సకలం పరస్మై  
నారాయణాయేతి సమర్పయామి ॥

**అథ మంగళమ్**

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

